

महाराष्ट्र वैद्यकीय व आरोग्य सेवा गट-अ या  
संवर्गातील वैद्यकीय अधिकारी गट-अ  
(वेतनश्रेणी रुपये १५,६००-३९,१०० + ग्रेड पे  
रुपये ५,४००) या पदावर नामनिर्देशनाने  
नियुक्तीबाबत

महाराष्ट्र शासन  
सार्वजनिक आरोग्य विभाग  
शासन निर्णय, क्रमांक: मवैअ २०१५/प्र.क्र. ८८२/सेवा-३  
१० वा मजला, संकुल इमारत, गो.ते. रुग्णालय, संकुल इमारत,  
मंत्रालय, मुंबई - ४०० ००१  
दिनांक : १ ऑक्टोबर, २०१५.

**वाचा :** १) शासन निर्णय, सार्वजनिक आरोग्य विभाग, क्रमांक: मवैअ-१००७/प्र.क्र.३७५/सेवा-३, दिनांक  
१०.०६.२००९.

**शासन निर्णय :-**

संदर्भाधीन शासन निर्णयान्वये महाराष्ट्र वैद्यकीय व आरोग्य सेवा गट-अ (वेतनश्रेणी रु.१५६०० - ३९१०० + ग्रेड पे रु.५४००/-) या संवर्गात वैद्यकीय अधिकारी गट-अ या पदावर नामनिर्देशनाने नियुक्ती करण्यासाठी स्वतंत्र निवड मंडळ स्थापन करण्यात आले आहे. सदर स्वतंत्र निवड मंडळाने सादर केलेल्या निवड यादीतील अनुक्रमानुसार व प्रवर्गानिहाय आरक्षणानुसार पात्र ठरलेल्या वैद्यकीय अधिकाऱ्यांची त्यांच्या पदव्युत्तर पदविकेतील विशेषज्ञानुसार वैद्यकीय अधिकारी गट-अ या पदावर नियुक्तीसाठी शिफारस करण्यात आली आहे. त्यानुसार खाली दर्शविल्याप्रमाणे सदर वैद्यकीय अधिकाऱ्यांची तात्पुरत्या स्वरूपात त्यापुढील नमूद अटीच्या व शर्तीच्या अधिन राहुन नियुक्ती करण्यात येत आहे. सदर उमेदवार केवळ एम.बी.बी.एस. च्या अर्हतेच्या आधारे पात्र ठरलेले असल्याने आणि विशेषज्ञ पदवी/पदविकाधारक असल्यामुळे त्यांचा गुणवत्ता क्रमांक त्यांच्या विशेषज्ञानुसार त्या-त्या गुणवत्ता यादीमध्ये शेवटच्या पात्र उमेदवाराच्या खाली दर्शविण्यात येईल.

अ.क्र.	एमबीबीएस गुणवत्ता क्रमांक	वैद्यकीय अधिकाऱ्याचे नाव	प्रवर्ग	विशेषज्ञाचा प्रकार	नियुक्तीचे ठिकाण
१.	४४२	डॉ. बेकटे विजय अर्जून	अ.जा.	भूल तज्ञ	ट्रामा केअर युनिट, बसमत, जि.हिंगोली
२.	३८७	डॉ. शिकलगार ईशा अकबर	भ.ज.(ब)	स्त्री रोग तज्ञ	उप जिल्हा रुग्णालय, रोहा, जि.रायगड

अ.क्र.	एमबीबीएस गुणवत्ता क्रमांक	वैद्यकीय अधिकाऱ्याचे नाव	प्रवर्ग	विशेषज्ञाचा प्रकार	नियुक्तीचे ठिकाण
३.	४८५	डॉ. स्नेहल शेखर जोशी	खुला	स्त्री रोग तज्ञ	ग्रामीण रुग्णालय, हिंगणा, ता.हिंगणा, जि.नागपूर
४.	१८८	डॉ. लक्ष्मण दगडु सातपुते	खुला	स्त्री रोग तज्ञ	उप जिल्हा रुग्णालय, उमरगा, जि.उस्मानाबाद
५.	३१	डॉ. स्वाती संदीप भवारे (वानखेडे)	अ.जा.	स्त्री रोग तज्ञ	ग्रामीण रुग्णालय, नेर, जि.जालना
६.	८६९	डॉ. गोकुळ मधुकर भोळे	खुला	भिषक	जिल्हा रुग्णालय, ठाणे
७.	३२५	डॉ. श्रीकांत निळकंठराव जाधव	खुला	बालरोग तज्ञ	ग्रामीण रुग्णालय, मंगरुळपीर, जि.वाशीम
८.	१२३	डॉ. संदिप माधवराव भवारे	अ.जा.	बालरोग तज्ञ	ग्रामीण रुग्णालय, नेर, जि.जालना

- १) सदर वैद्यकीय अधिकारी यांची वैद्यकीय तपासणी व पुर्वचारीत्र्य पडताळणी सक्षम प्राधिकाऱ्यांकडून करून त्याबाबतचे प्रमाणपत्र सहा महिन्यांच्या आत प्राप्त करून घ्यावे. सदरील प्रमाणपत्रांची विहित मुदतीत पूर्तता करण्याबाबतची जबाबदारी संबंधित आरोग्य परिमंडळाच्या उप संचालक, आरोग्य सेवा यांची राहिल.
- २) आवश्यकतेनुसार जात वैधता प्रमाणपत्र तसेच अप्रगत गटात मोडत असल्यास (नॉन क्रिमिलेयर) प्रमाणपत्र या आदेशाच्या दिनांकापासून सहा महिन्यांच्या कालावधीत सादर करावेत. या प्रमाणपत्रांची पूर्तता सहा महिन्यांच्या कालावधीत न झाल्यास त्यांची नियुक्ती आपोआप संपुष्टात येईल. सदरील प्रमाणपत्रांची विहित मुदतीत पूर्तता करून घेण्याची जबाबदारी संबंधित आरोग्य परिमंडळाचे उप संचालक, आरोग्य सेवा यांची राहिल. तसेच याबाबत कार्यपुर्ती अहवाल संचालक आरोग्य सेवा यांनी शासनास सादर करावा.
- ३) तसेच वैद्यकीय अधिकारी यांची मुळ प्रमाणपत्रे, कागदपत्रे व वयोमर्यादा पुन्हा एकदा तपासून त्यानंतर संबंधित परिमंडळातील उप संचालकांनी त्यांना नियुक्तीच्या ठिकाणी हजर करून घ्यावे.
- ४) महाराष्ट्र वैद्यकीय व आरोग्य सेवा गट-अ संवर्गामधील वैद्यकीय अधिकारी पदाचा कार्यभार धारण केलेल्या दिनांकापासून दोन वर्षे इतका कालावधी हा परिविक्षाधीन स्वरूपाचा राहिल.

- परिविक्षाधीन कालावधीत त्यांनी कामाचा अपेक्षित दर्जा प्राप्त न केल्यास किंवा वर्तणूक अयोग्य आढळल्यास त्यांची सेवा संपुष्टात आणली जाऊ शकेल किंवा त्यांचा परिविक्षाधीन कालावधी १ वर्षाच्या कालावधीसाठी वाढविला जाईल. त्या वाढवलेल्या कालावधीमध्ये देखील त्यांचे काम समाधानकारक झाले नाही तर, त्यांची सेवा कोणत्याही पूर्व सुचनेशिवाय समाप्त करण्यात येईल.
- ५) नियुक्त केलेल्या उमेदवारांची ३ वर्षांपर्यंत बदली होणार नाही व त्यांच्या बदलीच्या अर्जाचा विचार केला जाणार नाही. मा.लोकप्रतिनिधी वा अन्य माध्यमातून बदलीबाबत शासनावर दबाव आणल्यास / आल्यास संबंधित उमेदवाराकडून सदरची कृती केल्याचे ग्राह्य धरून, संबंधित उमेदवार महाराष्ट्र नागरी सेवा नियमानुसार शिस्तभंगविषयक कारवाईस पात्र राहतील किंबहुना नियुक्तीच्या आदेशामधील अटी शर्तीचा भंग समजून विना चौकशी त्यांच्या सेवा समाप्तीबाबत कारवाई केली जाईल.
- ६) परिविक्षा कालावधीमधील वेतनवाढ शासनाने विहित केलेल्या नियमानुसार अनुज्ञेय राहिल. परिविक्षा कालावधी पूर्ण केल्याशिवाय त्यांना पुढील वेतनवाढ अनुज्ञेय होणार नाही.
- ७) त्यांच्या नावाची नोंदणी महाराष्ट्र वैद्यकीय व्यवसायीक अधिनियम, १९६१ अथवा महाराष्ट्र वैद्यकीय परिषद अधिनियम, १९६५ खाली या नियुक्तीपूर्वी केली असली पाहिजे किंवा भारतीय वैद्यकीय नोंदवहीमध्ये नियुक्तीपूर्वी नोंद झाली असली पाहिजे.
- ८) त्यांना एक पत्नी / पती हयात असतांना दुसरा विवाह करता येणार नाही.
- ९) एक महिन्यांची पुर्व सूचना दिल्याशिवाय अगर एक महिन्यांची आगाऊ वेतनपुर्ती केल्याशिवाय त्यांना सेवामुक्त होता येणार नाही.
- १०) त्यांना त्यांचे सेवा कालावधीत केंद्र शासनाने विहित केलेल्या अटींवर चार वर्षांच्या कालावधीकरीता (प्रशिक्षण कालावधी धरून) जरूरी पडल्यास भारत संरक्षण किंवा संरक्षण सेवेशी संबंधित अशा पदावर त्यांना काम करावे लागेल, हे दायित्व सेवेच्या पहिल्या दहा वर्षांपर्यंत मर्यादित राहिल व ४५ वर्षे वयानंतर सर्वसाधारणपणे लागू होणार नाही.
- ११) त्यांना शासन विहित करील त्याप्रमाणे प्रशिक्षण पार पाडावे लागेल. सदर उमेदवारांना ३ वर्ष सेवा कालावधी पूर्ण केल्याशिवाय पदव्युत्तर अभ्यासक्रमास प्रवेश घेता येणार नाही.
- १२) त्यांना खाजगी व्यवसाय करण्यास प्रतिबंध राहिल.
- १३) त्यांनी हिन्दी आणि मराठी भाषा परिक्षेसंबंधीच्या नियमावलीनुसार जर ते या परिक्षा अगोदरच उत्तीर्ण झाले नसतील किंवा उत्तीर्ण होण्यापासून त्यांना सूट मिळाली नसेल तर त्यांनी एतदर्थ मंडळाची मराठी / हिंदी विषयाची परिक्षा विहित मुदतीत उत्तीर्ण होणे आवश्यक राहिल. अन्यथा तदनंतर त्यांच्या पुढील वेतनवाढी रोखून ठेवण्यात येतील.

- १४) शासन निर्णय, सामान्य प्रशासन विभाग क्रमांक- प्रशिक्षण-२०००/प्र.क्र. ६१/२००१/३९, दिनांक १९.३.२००३ शासन सेवेतील नियुक्तीकरीता संगणक हाताळणी / वापराबाबतचे ज्ञान एक अतिरिक्त आवश्यक अर्हता म्हणून निश्चित करण्यात आले आहे. यास्तव या शासन निर्णयाद्वारे नियुक्ती देण्यात येणाऱ्या वैद्यकीय अधिका-यांनी शासन मान्यता प्राप्त संगणक हाताळणी / वापराबाबतचे आवश्यक ते प्रमाणपत्र संचालक, आरोग्य सेवा, मुंबई यांचेकडे सेवेत रुजू झाल्याच्या दिनांकापासून एक वर्षाच्या कालावधीत शासनास सादर करणे आवश्यक राहिल.
- १५) या उमेदवारांना शासन सेवेत कमीत कमी पाच वर्ष राहण्याचे किंवा न राहील्यास रुपये ५००/- अगर शासन वेळोवेळी विहित करील ती रक्कम दंड म्हणून देण्याचे बंधन राहिल. तसेच इतर सेवा शर्तीच्या पूर्ततेसाठी बंधपत्र लिहून द्यावे लागेल.
- १६) परिविक्षाधीन कालावधीत कामाचा अपेक्षित दर्जा प्राप्त न केल्यास तसेच वर्तणूक अयोग्य अथवा अननुरूप आढळल्यास कोणतीही पूर्वसूचना न देता सेवेतून कमी करण्यास ते पात्र ठरतील.
- १७) सदर उमेदवारांना दररोज बायोमेट्रीक प्रणालीनुसार उपस्थिती अनिवार्य राहिल. उपस्थिती पत्रक सेवार्थ प्रणालीला जोडण्यात येईल. सदर उमेदवारांच्या नियुक्तीच्या प्रथम दिनांकापासून (Digital Record) ठेवण्यात येईल.
- १८) शासनाने दिलेल्या निवासस्थानामध्ये राहणे बंधनकारक राहिल तसेच ते भाड्याने देता येणार नाही.
- १९) राष्ट्रीय आरोग्य अभियान व अन्य शासनाकडून वेळोवेळी जाहिर करण्यात येणारी आरोग्य विषयक अभियान, नागरीकांची सनद, सेवा हमी कायदा, मुख्यालयाकडून येणारे आदेश यांची अंमलबजावणी करणे बंधनकारक राहिल.
- २०) उमेदवाराने पदस्थापनेचे आदेश प्रसिध्द झाल्याच्या दिनांकापासून **१५ दिवसांच्या** आत त्यांच्या नेमणूकीच्या ठिकाणी रुजू झाले पाहिजे. अन्यथा **१५ दिवसानंतर** सदर नियुक्तीचे आदेश आपोआपच रद्द होतील. १५ दिवसानंतर संबंधित उप संचालक, आरोग्य सेवा यांनी हजर करून घेऊ नये. कार्यालय प्रमुखाने **१५ दिवसानंतर** रुजू होणाऱ्या उमेदवारास रुजू करून घेऊ नये.
- २१) स्वतंत्र निवडमंडळाने जाहीर केलेल्या यादीतील उमेदवारांची जेष्ठता यादीत दर्शविलेल्या गुणांवर आधारीत गुणानुक्रमानुसार (Merit List) ठरविण्यात येईल व त्या संबंधीचे आदेश स्वतंत्र निवड मंडळाकडून स्वतंत्ररित्या निर्गमित करण्यात येतील.

- २२) महाराष्ट्र वैद्यकीय व आरोग्य सेवा गट-अ या संवर्गातील नामनिर्देशनाने नियुक्ती झाल्यावर त्यांचे वेतन महाराष्ट्र नागरी सेवा (वेतन) नियम, १९८१ मधील तरतुदींनुसार निश्चित केले जाईल.
- २३) संबंधित कार्यालय प्रमुखांनी पदस्थापना दर्शविलेल्या वरील उमेदवारास पदस्थापनेच्या ठिकाणी रुजू करून घ्यावे. मुख्य कार्यकारी अधिकारी, जिल्हा परिषद / उप संचालक, आरोग्य सेवा यांच्या स्तरावर करण्यात आलेल्या बदल्या रद्दबातल ठरतील. संबंधित वैद्यकीय अधिका-यांना पूर्वीच्या शासन आदेशानुसार त्यांच्या मुळ पदस्थापनेवर प्रत्यार्पित करण्यात यावे व या आदेशानुसार रुजू होण्यास येणाऱ्या वैद्यकीय अधिकाऱ्यास प्रथम रुजू करून घेण्यात यावे व त्यांचे रुजू अहवाल वरिष्ठ पर्यवेक्षकीय अधिका-यांना म्हणजेच जिल्हा शल्यचिकित्सक / उप संचालक, आरोग्य सेवा / संचालक, आरोग्य सेवा तसेच शासनास आठ दिवसात सादर करावेत. जर सदर पदावर अस्थायी नियुक्तीचा उमेदवार कार्यरत असल्यास मा.न्यायालयाने दिलेल्या आदेशानुसार (Last Come First Go या तत्वानुसार) कार्यवाही करण्यात येईल, याची दक्षता संबंधित उप संचालक, आरोग्य सेवा यांनी घ्यावी. यासाठी अस्थायी पदावर नियुक्ती असल्यामुळे सेवा मुक्त करण्यात आलेल्या वैद्यकीय अधिकाऱ्यांनी संबंधित उप संचालक, आरोग्य सेवा यांचे कार्यालयात सेवा मुक्तीबाबतचा अहवाल सादर करावा.
- २४) सदर उमेदवारांना वित्त विभाग, शासन निर्णय क्रमांक- अंनियो-१००५/१२६/सेवा-४, दिनांक ३१.१०.२००५ च्या तरतूदींनुसार “परिभाषित अंशदान निवृत्ती वेतन” योजना लागू करण्यात आलेली आहे. सध्या अस्तित्वात असलेली निवृत्ती वेतन योजना म्हणजे महाराष्ट्र नागरी सेवा (निवृत्ती वेतन) नियम, १९८२ व महाराष्ट्र नागरी सेवा (निवृत्ती वेतनाचे अंशराशीकरण) नियम, १९८४ आणि सध्या अस्तित्वात असलेली भविष्य निर्वाह निधी योजना त्यांना लागू होणार नाही.
- २५) उमेदवाराने पदस्थापनेच्या ठिकाणी रुजू होतांना विहित नमून्यातील साक्षांकन नमुना, आवश्यक ती माहिती भरून संबंधित कार्यालय प्रमुखाकडे सादर करावा. कार्यालय प्रमुखाने सदर साक्षांकन नमुना सह संचालक (प्रशासन व अर्थ संकल्प), आरोग्य सेवा, मुंबई यांच्याकडे १५ दिवसांत पाठवावा व त्याची पोहच घ्यावी. सह संचालक (प्रशासन व अर्थसंकल्प), आरोग्य सेवा, मुंबई यांनी सर्व उमेदवारांचे साक्षांकन नमुने एकत्रितरीत्या दोन महिन्यांच्या आत उप सचिव तथा सदस्य सचिव, स्वतंत्र निवड मंडळ यांचेकडे सादर करावेत.
- २६) आवश्यक अधिसूचना महाराष्ट्र शासनाच्या राजपत्रात प्रसिध्द करण्यात यावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५१००११०४६२८३८१७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( भा. बा. पाटील )  
अवर सचिव, महाराष्ट्र शासन

प्रत,

- १) मा.मंत्री (आरोग्य) यांचे खाजगी सचिव.
- २) सदस्य सचिव, स्वतंत्र निवड मंडळ, मुंबई. (पत्राने).
- ३) महालेखापाल, महाराष्ट्र १/२ (लेखा परिक्षा / लेखा अनुज्ञेयता) मुंबई / नागपूर.
- ४) संचालक आरोग्य सेवा, मुंबई.
- ५) सह संचालक (प्रशासन व अर्थसंकल्प) आरोग्य सेवा, आरोग्य सेवा संचालनालय, मुंबई.
- ६) सर्व उप संचालक, आरोग्य सेवा मंडळे.
- ७) सर्व जिल्हा शल्य चिकित्सक.
- ८) सर्व जिल्हा कोषागार अधिकारी.
- ९) संबंधित, वैद्यकीय अधिकारी. (संबंधित उप संचालक, आरोग्य सेवा मंडळ यांच्यामार्फत)
- १०) निवडनस्ती (सेवा-३)